

പതിനാലാം കേരള നിയമസഭ  
ഒമ്പതാം സമ്മേളനം

നക്ഷത്ര ചിഹ്നമിട്ട  
നിയമസഭാ ചോദ്യം നമ്പർ \*204

05/02/2018 ൽ  
മറുപടിക്ക്

**പൊതുമേഖലാ സ്ഥാപനങ്ങളെ വികസിപ്പിക്കുന്നതിനും പുനരുദ്ധരിക്കുന്നതിനും നടപടികൾ**

ചോദ്യം

ശ്രീ.അനൂപ് ജേക്കബ്  
ശ്രീ.വി.ഡി.സതീശൻ  
ശ്രീ.വി.പി.സജീന്ദ്രൻ  
ശ്രീ.സണ്ണി ജോസഫ്

മറുപടി

ശ്രീ.എ.സി.മൊയ്തീൻ  
(വ്യവസായവും കായികവും യുവജനകാര്യവും വകുപ്പ്  
മന്ത്രി)

എ) പൊതുമേഖലാ സ്ഥാപനങ്ങളെ വികസിപ്പിക്കുന്നതിനും പുനരുദ്ധരിക്കുന്നതിനും സീകരിച്ച ഏതൊക്കെയാണ്; ഈ സർക്കാർ നടപടികൾ

എ) ഈ സർക്കാർ അധികാരത്തിൽ വന്നതിനുശേഷം വ്യവസായവകുപ്പിന്റെ അധീനതയിലുള്ള പൊതുമേഖലാ സ്ഥാപനങ്ങളുടെ പ്രവർത്തനം മെച്ചപ്പെടുത്തുന്നതിന്റെ ഭാഗമായി അവയുടെ വിപുലീകരണത്തിനും പുനരുദ്ധാരണത്തിനും പ്രഥമ പരിഗണനയാണ് നൽകിവരുന്നത്. ഇതിനുവേണ്ടി ഓരോ പൊതുമേഖലാ സ്ഥാപനങ്ങളുടെയും മുൻകാല പ്രവർത്തനങ്ങളും, ഇപ്പോഴത്തെ അവസ്ഥയും സംബന്ധിച്ച വിശദമായ വിശകലനം റിയാബ് മുഖേന നടത്തി അനുയോജ്യമായ നവീകരണ വിപുലീകരണ പദ്ധതികൾ ആവിഷ്കരിച്ച് നടപ്പിലാക്കിവരുന്നു. ഇതിന്റെ അടിസ്ഥാനത്തിൽ ഉൽപ്പാദന സംവിധാനങ്ങളുടെയും, സാങ്കേതിക വിദ്യയുടെയും കാലാനുസൃതമായ നവീകരണം, വിപണന സാധ്യതയുള്ള ഉല്പന്നങ്ങളുടെ

വൈവിധ്യവൽക്കരണം, വിപുലീകരണം എന്നീ നടപടികൾ നടപ്പിലാക്കി വരുന്നു. ഇതിനായി മുൻ വർഷങ്ങളെ അപേക്ഷിച്ച് കൂടുതൽ പദ്ധതി വിഹിതം നൽകിവരികയും ചെയ്യുന്നു.

ഓരോ പൊതുമേഖലാ സ്ഥാപനങ്ങളുടെയും പ്രവർത്തനം റിയാബ് മുഖേന എല്ലാ മാസവും അവലോകനം ചെയ്യുവരുന്നു. ഇതിന്റെ ഭാഗമായി പ്രവർത്തന സംബന്ധമായ പല പ്രശ്നങ്ങൾക്കും സമയോചിതമായി തന്നെ പരിഹാരം കണ്ടെത്തുവാൻ സഹായകരമായിട്ടുണ്ട്. കൂടാതെ സർക്കാർ തലത്തിൽ, പ്രത്യേക അവലോകനങ്ങൾ നടത്തി ആവശ്യമായ മാർഗ്ഗ നിർദ്ദേശങ്ങൾ നൽകിവരുന്നു. പ്രവർത്തന അവലോകനങ്ങളുടെ ഫലമായി അനുകരണീയമാക്കാവുന്ന മാനേജ്മെന്റ് നടപടിക്രമങ്ങൾ മറ്റുള്ള സ്ഥാപനങ്ങളിലേയ്ക്കും പകർന്നു നൽകുവാൻ സഹായകമായിട്ടുണ്ട്.

പൊതുമേഖലാ സ്ഥാപനങ്ങളിൽ വൈദഗ്ദ്ധ്യമുള്ളവരെ മാനേജിംഗ് ഡയറക്ടർമാരായി നിയമിച്ച് കാര്യക്ഷമമായ മാനേജ്മെന്റ് സംവിധാനം നടപ്പിലാക്കിയും, സ്ഥാപനങ്ങൾ തമ്മിലുള്ള ഏകോപനം ശക്തിപ്പെടുത്തി വിപണന സംവിധാനം വിപുലപ്പെടുത്തിയും, സ്ഥാപനങ്ങളുടെ പ്രവർത്തനം മോണിറ്ററിംഗ് ചെയ്യുന്നതിനുള്ള സംവിധാനങ്ങൾ കാര്യക്ഷമമാക്കിയും സ്ഥാപനങ്ങളെ അഭിവൃദ്ധിപ്പെടുത്തുന്നതിനുള്ള നടപടികളാണ് സ്വീകരിച്ചിട്ടുള്ളത്.

2016-17 സാമ്പത്തിക വർഷം പൊതുമേഖലാ സ്ഥാപനങ്ങളിലെ വിവിധ നവീകരണ

വിപുലീകരണ പദ്ധതികൾക്കുള്ള പദ്ധതി വിഹിതമായി 123 കോടി രൂപ നൽകി. മുൻ സാമ്പത്തിക വർഷം പദ്ധതി വിഹിതം 100 കോടി രൂപയായിരുന്നു. 2017-18 സാമ്പത്തിക വർഷം പദ്ധതി വിഹിതം 270 കോടി രൂപയായി ഉയർത്തുകയും സ്ഥാപനങ്ങൾ സമർപ്പിച്ച വിവിധ നവീകരണ വിപുലീകരണ പദ്ധതികൾക്കായി ധനസഹായം അനുവദിച്ചുവരികയും ചെയ്യുന്നു. 2017-18 സാമ്പത്തിക വർഷം അധിക ധനസഹായമായി 13 കോടി രൂപയും ഇതിനോടകം അനുവദിച്ചിട്ടുണ്ട്.

**ടെക്സ്റ്റൈൽ മേഖലയിലെ**  
 പൊതുമേഖലയിലും സഹകരണമേഖലയിലുമുള്ള പ്രവർത്തനം നിലച്ചുകിടന്നിരുന്ന സ്ഥാപനങ്ങളുടെ സമഗ്രമായ നവീകരണ പരിപാടികൾ 15 കോടി രൂപയുടെ അധിക ധനസഹായം 2016-17ൽ നൽകുകവഴി അവ തുറന്നു പ്രവർത്തിച്ചു. ടെക്സ്റ്റൈൽ മേഖലയിലെ സ്ഥാപനങ്ങൾക്കുള്ള പുനരുദ്ധാരണ പദ്ധതി തയ്യാറാക്കുന്നതിനായി രൂപീകരിച്ച ശ്രീ.പി.നന്ദകുമാർ ചെയർമാനായ വിദഗ്ദ്ധ കമ്മിറ്റിയുടെ റിപ്പോർട്ട് 2017 മേയ് മാസം സർക്കാരിനു സമർപ്പിക്കുകയും അതിന് തത്വത്തിൽ അംഗീകാരം നൽകുകയും ചെയ്തിട്ടുണ്ട്. ശ്രീ.പി.നന്ദകുമാർ കമ്മിറ്റിയുടെ ശുപാർശയുടെ അടിസ്ഥാനത്തിലുള്ള നവീകരണ വിപുലീകരണ പ്രവർത്തനങ്ങൾ സാമ്പത്തിക ലഭ്യതയനുസരിച്ച് ഘട്ടം ഘട്ടമായി നടപ്പിലാക്കുന്നതാണ്.

പൊതുമേഖലാസ്ഥാപനങ്ങളുടെ ധനകാര്യ  
 മാനേജ്മെന്റ് മെച്ചപ്പെടുത്തുന്നതിന്റെയും

അഴിമതി തടയുന്നതിന്റെയും ഭാഗമായി സ്ഥാപനങ്ങളുടെ യഥാർത്ഥ സാമ്പത്തിക സ്ഥിതി അറിയുന്നതിനുവേണ്ടി കണക്കുകൾ സമയബന്ധിതമായി പൂർത്തിയാക്കി ആഡിറ്റ് നടത്തുന്നതിനായി കമ്പനികളെ പ്രത്യേകം അവലോകനം ചെയ്ത് ആവശ്യമായ നിർദ്ദേശങ്ങൾ നൽകിവരുന്നു. വാണിജ്യ ഇടപാടുകളിൽ സുതാര്യത ഉറപ്പുവരുത്തുന്നതിനും മാനേജ്മെന്റിന്റെ കാര്യക്ഷമത കൂട്ടുന്നതിനുമായി വിവരസാങ്കേതിക വിദ്യയുടെ സഹായത്തോടെയുള്ള സംവിധാനങ്ങളും ഉപയോഗിച്ചുവരുന്നു.

ബി) പ്രസ്തുത നടപടികൾ മൂലം പൊതുമേഖലാ സ്ഥാപനങ്ങളുടെ പ്രവർത്തനത്തിൽ ഉണ്ടായിട്ടുള്ള മാറ്റങ്ങൾ എന്തൊക്കെയാണ്;

ബി) സർക്കാർ സ്വീകരിച്ച നടപടികൾ മൂലം കമ്പനികളുടെ വിറ്റുവരവും ലാഭവും വർദ്ധിപ്പിക്കാനും നഷ്ടം കുറയ്ക്കാനും സാധിച്ച ഈ സർക്കാർ അധികാരത്തിൽ വരുമ്പോൾ 2015-16 സാമ്പത്തിക വർഷം നഷ്ടത്തിൽ പ്രവർത്തിച്ചിരുന്ന ട്രാവൻകൂർ ടൈറ്റാനിയം പ്രോഡക്ട്സ് ലിമിറ്റഡ്, ട്രാവൻകൂർ കൊച്ചിൻ കെമിക്കൽസ് ലിമിറ്റഡ്, ടെൽക്സ്, ട്രാക്കോ കേബിൾ കമ്പനി ലിമിറ്റഡ്, സ്റ്റീൽ & ഇൻഡസ്ട്രിയൽ ഫോർജിംഗ്സ് ലിമിറ്റഡ് എന്നീ സ്ഥാപനങ്ങൾ 2016-17 സാമ്പത്തിക വർഷം ലാഭത്തിലാണ് പ്രവർത്തിച്ചത്. 2015-16 സാമ്പത്തിക വർഷത്തെ മൊത്തം നഷ്ടമായ 131.87 കോടി രൂപയിൽ നിന്നും 2016-17-ൽ മൊത്തം നഷ്ടം 80.67 കോടി രൂപയായി കുറയ്ക്കുവാൻ സാധിച്ചു. 2017-18 സാമ്പത്തിക വർഷം ഏപ്രിൽ മുതൽ നവംബർ വരെയുള്ള കാലയളവിലെ ആഡിറ്റിനു മുൻപുള്ള പ്രവർത്തന

അവലോകന റിപ്പോർട്ട് പ്രകാരം  
 സ്ഥാപനങ്ങളുടെ മൊത്തം ലാഭം 34.19  
 കോടി രൂപയാണ്.

സി) മികച്ച രീതിയിൽ പ്രവർത്തിക്കുന്ന  
 പൊതുമേഖലാ സ്ഥാപനങ്ങളെ  
 നവീകരിക്കുന്നതിനും  
 വിപുലീകരിക്കുന്നതിനും നടപടി  
 സ്വീകരിച്ചിട്ടുണ്ടോ;

സി) മികച്ച രീതിയിൽ പ്രവർത്തിച്ചുവരുന്ന  
 സ്ഥാപനങ്ങളുടെയും എല്ലാ  
 സ്ഥാപനങ്ങളിലും അവയുടെ നിലവിലെ  
 വിറ്റുവരവ് വർദ്ധിപ്പിച്ച് കൂടുതൽ ലാഭകരമായ  
 പ്രവർത്തനത്തിനാവശ്യമായ വിപുലീകരണ  
 നവീകരണ പ്രവർത്തനങ്ങൾ  
 നടപ്പിലാക്കിവരുന്നുണ്ട്. കൂടാതെ ഉൽപ്പന്നങ്ങളുടെ  
 വൈവിധ്യവൽക്കരണത്തിനുള്ള പദ്ധതികളും  
 ആവിഷ്കരിച്ചുവരുന്നു.

**കേരള മിനറൽസ് ആൻഡ് മെറ്റൽസ്  
 ലിമിറ്റഡ്** - നിലവിലുള്ള പ്ലാന്റിന്റെ ഉൽപ്പാദന  
 ക്ഷമത വർദ്ധിപ്പിക്കുന്നതിനുള്ള പദ്ധതികൾക്കു  
 പുറമെ കമ്പനിയുടെ നിലവിലുള്ള പിഗ്മെൻ്റ്  
 ഉൽപ്പാദനശേഷി ഉയർത്തുന്നതിനുള്ള പദ്ധതിയും  
 നടപ്പിലാക്കുന്നതിനുള്ള നടപടികൾ  
 സ്വീകരിച്ചുവരുന്നു.

ടൈറ്റാനിയം ലോഹം ഉൾപ്പെടുന്ന ടൈറ്റാനിയം  
 മൂല്യവർദ്ധിത ഉൽപ്പന്നങ്ങളുടെ ഒരു  
 "കോംപ്ലക്സ്" സ്ഥാപിക്കുന്നതിനുവേണ്ടി പദ്ധതി  
 തയ്യാറാക്കുന്നതിനായി ഉന്നതതല കമ്മിറ്റി  
 രൂപീകരിച്ചു. പ്രസ്തുത കോംപ്ലക്സ്  
 സ്ഥാപിക്കുന്നതിനായി കൊല്ലം ജില്ലയിൽ പന്മന  
 വില്ലേജിലെ 180 ഏക്കർ സ്ഥലം  
 ഏറ്റെടുക്കുന്നതിനായി കിൻഫ്രയെ  
 ചുമതലപ്പെടുത്തി. പദ്ധതിയുടെ മാർക്കറ്റ് സ്റ്റഡി  
 നടത്തുന്നതിനുവേണ്ടി ക്രിസിൽ എന്ന

സ്ഥാപനത്തെ ചുമതലപ്പെടുത്തിയിരുന്നു. ക്രിസിൽ സമർപ്പിച്ച പ്രാഥമിക റിപ്പോർട്ട് തന്മൂലം കമ്മിറ്റി അംഗീകരിച്ചിട്ടുണ്ട്.

**മലബാർ സിമന്റ്സ് ലിമിറ്റഡിൽ** വാളയാർ യൂണിറ്റിൽ നിലവിലുള്ള ശേഷി ഇരട്ടിപ്പിക്കുന്നതിനുള്ള പദ്ധതിയുടെ വിശദമായ റിപ്പോർട്ട് തയ്യാറാക്കിവരുന്നു.

**ട്രാവൻകൂർ ടൈറ്റാനിയം പ്രോഡക്ട്സ് ലിമിറ്റഡിൽ** നിലവിലുള്ള പ്ലാന്റിന്റെ ഉൽപ്പാദന ക്ഷമത വർദ്ധിപ്പിക്കുന്നതിന്റെ ഭാഗമായി കോപ്പറസ് റിക്കവറി പ്ലാന്റ് നടപ്പിൽ വരുത്തുന്നതിനും ടൈറ്റാനിയം ഡയോക്സൈഡ് പ്ലാന്റിന്റെ നവീകരണത്തിനുമുള്ള പദ്ധതിയുടെ നിർമ്മാണ പ്രവർത്തനങ്ങൾ പുരോഗമിക്കുകയാണ്.


**ട്രാവൻകൂർ കൊച്ചിൻ കെമിക്കൽസിൽ HCL Synthesis unit** ആരംഭിക്കുന്നതിനുള്ള പദ്ധതിപ്രവർത്തനങ്ങൾ പുരോഗമിക്കുകയുമാണ്. കുടാതെ നിലവിലുള്ള ഉൽപ്പാദനശേഷി വർദ്ധിപ്പിക്കുന്നതിനായി വിശദമായ പദ്ധതി റിപ്പോർട്ട് തയ്യാറായിവരുന്നു.

കുടാതെ മറ്റ് പ്രധാന സ്ഥാപനങ്ങളായ ടെൽക്ക്, കെ.എസ്.ഡി.പി, കെൽട്രോൺ മുതലായ സ്ഥാപനങ്ങളിലും അതാത് മേഖലകൾക്ക് അനുയോജ്യമായ നവീകരണ വിപുലീകരണ പദ്ധതികൾ ആവിഷ്കരിച്ച് നടപ്പിലാക്കിവരുന്നു.

ഡി) ഉയർന്ന മാനേജ്മെന്റ് കേഡറിലേക്കുള്ള ഉദ്യോഗസ്ഥരുടെ തിരഞ്ഞെടുപ്പ് സുതാര്യമാക്കുന്നതിന് സ്ഥിരം പബ്ലിക് എന്റർപ്രൈസസ് സെലക്ഷൻ ബോർഡ് രൂപീകരിച്ചിട്ടുണ്ടോ;

ഇ) ബന്ധു നിയമനം തുടങ്ങിയ ആരോപണങ്ങൾ ഒഴിവാക്കുന്നതിന് ഈ സംവിധാനം എത്രമാത്രം സഹായകമായിട്ടുണ്ട്; വ്യക്തമാക്കുമോ?

ഡി) ഇല്ല 15.10.2016 ലെ സ.ഉ.(പി)നം.45/2016/ആസാവ ഉത്തരവ് പ്രകാരം പൊതുമേഖലാ സ്ഥാപനങ്ങളിലെ ചീഫ് എക്സിക്യൂട്ടീവ് ഓഫീസർ, മാനേജിംഗ് ഡയറക്ടർ, ജനറൽ മാനേജർ തുടങ്ങിയ നിയമനങ്ങളിലേയ്ക്ക് ദേശീയതലത്തിൽ അംഗീകാരമുള്ള സാങ്കേതിക വിദഗ്ദ്ധർ ഉൾപ്പെടുന്ന ഒരു വിദഗ്ദ്ധ സമിതിയെ ചുമതലപ്പെടുത്തി. ടി. സമിതിയുടെ ശുപാർശയുടെ അടിസ്ഥാനത്തിൽ തിരഞ്ഞെടുപ്പ് നടത്തേണ്ടതാണെന്നും അത്തരത്തിൽ നിയമനങ്ങളിൽ സുതാര്യതയും നിഷ്പക്ഷതയും ഉറപ്പു വരുത്തി പ്രൊഫഷണലുകളെ നിയമിക്കുന്നതിന് നിയമനിർമ്മാണം നടത്തുന്നതാണെന്നും തീരുമാനിച്ചിട്ടുണ്ട്.

  
സെലക്ഷൻ ഓഫീസർ